



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



ПП бр.09-42/8

Врз основа на член 28 став (2), член 30 став (1) и член 45 став (1) точка 1) од Законот за заштита на конкуренцијата („Службен весник на Република Македонија“ бр.145/10, 136/11, 41/14, 53/16, 83/18 и „Службен весник на Република Северна Македонија“ бр.208/24 и 16/25), Комисијата за одлучување по прекршок при Комисијата за заштита на конкуренцијата, во состав: М-р Борче Размоски–Претседател, М-р Малинка Силјановска Николиќ, Александар Тргачевски, Никола Трајчевски и Valon Elezi-членови постапувајќи по службена должност против Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево, со седиште на ул.„20“ бр.160 Бразда-Чучер Сандево, застапувано од Љубиша Ќујиќ-управител, заради утврдување на сторен прекршок од член 61 став (1) точка 1) од Законот за заштита на конкуренцијата, на седницата одржана на 11.07.2025 година го донесе следното

РЕШЕНИЕ

1. Се утврдува дека Друштво за производство услуги и трговија БУ БО МЕТАЛИКА ДООЕЛ увоз-извоз со седиште на ул.„20“ бр.160 Бразда-Чучер Сандево, застапувано од Љубиша Ќујиќ-управител, со ЕМБС:6573800, ЕДБ:4044010502600, жиро-сметка бр. 250-1010004036-80 во Шпаркасе Банка-Скопје не постапило по Заклучок за доставување на податоци бр. 08-98 од 01.11.2023 година на Комисијата во определениот рок, а во смисла на член 49 од Законот, на начин што не ги доставило податоците побарани со наведениот заклучок во определениот рок кој истекувал на 15.11.2023 година, како ден до кога Друштво за производство, трговија и услуги ПАКОМА ТРЕЈД ДООЕЛ Битола било должно да ги достави бараните податоци и со тоа сторило прекршок од член 61 став (1) точка 1) од Законот за заштита на конкуренцијата, за што му се изрекува санкција – глоба во износ од 60.000,00 денари, што претставува 0,11786 % од вредноста на вкупниот годишен приход на Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево остварен во 2024 година, како последна деловната година за која истото има составено годишна сметка.

2. Глобата од точка 1) од ова решение сторителите на прекршокот се должни да ја платат во рок од 30 дена од денот на правосилноста на решението на трансакциска сметка на налогопримач: 100-0000000630-95, уплатна сметка: 840xxx07337 - глоби за сторени прекршоци од областа во надлежност на Комисијата за заштита на конкуренцијата, со приходна шифра 722139 и програма 00, налогопримач - Министерство за финансии, банка на примач – НБРСМ и до Комисијата за одлучување по прекршок при Комисијата за заштита на конкуренцијата да достави доказ/примерок од извршената уплата на глобата во рок од 15 дена од извршената уплата. Неплатената глоба или ненавремено платената глоба, ќе се наплати по присилен пат. Тужбата го одлага извршувањето на решението.

Образложение



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



Комисијата за заштита на конкуренцијата со допис бр.08-21 од 15.04.2024 година до Комисијата за одлучување по прекршок при Комисијата за заштита на конкуренцијата достави барање за поведување на прекршочна постапка.

Со барањето, Комисијата за заштита на конкуренцијата бара Комисијата за одлучување по прекршок при Комисијата за заштита на конкуренцијата да поведе постапка по службена должност меѓу другите и на Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево, со седиште на ул.„20” бр.160 Бразда-Чучер Сандево со ЕМБС:6573800 и единствен даночен број:4044010502600, застапувано од Љубиша Кујик-управител, заради непостапување по заклучок бр.08-98 од 01.11.2023 година за доставување на податоци во определениот рок, а во смисла на член 49 од Законот за заштита на конкуренцијата, што претставува прекршок од член 61 став (1) точка 1) од Законот за заштита на конкуренцијата.

Понатаму во барањето се наведува Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево до Комисијата за заштита на конкуренцијата не ги доставило потребните податоци, во законски определениот рок од 10 (десет) дена од денот на приемот на заклучокот бр.08-98 од 01.11.2023 година, односно не доставил: Вкупно откупени количини на отпадна хартија од физички лица (неформални собирачи) од територија на град Скопје; Вкупно откупени/собрани количини на отпадна хартија од правни субјекти (создавачи на отпад) од територија на град Скопје; Вкупно откупени/собрани количини на отпадна хартија од други субјекти (да се наведе кои) од територија на град Скопје; Вкупно откупени количини на отпадна пластика од физички лица (неформални собирачи) од територија на град Скопје;-Вкупно откупени/собрани количини на отпадна пластика од правни субјекти (создавачи на отпад) од територија на град Скопје;Вкупно откупени/собрани количини на отпадна пластика од други субјекти (да се наведе кои) од територија на град Скопје;Вкупно откупени количини на отпадно стакло од физички лица (неформални собирачи) од територија на град Скопје; Вкупно откупени/собрани количини на отпадно стакло од правни субјекти (создавачи на отпад) од територија на град Скопје; Вкупно откупени/собрани количини на стакло од други субјекти (да се наведе кои) од територија на град Скопје.

Целта на прибавувањето на податоците било Комисијата за заштита на конкуренцијата, како орган надлежен за спроведување на Законот за заштита на конкуренцијата (Законот за заштита на конкуренцијата („Службен весник на Република Македонија” бр.145/10, 136/11, 41/14, 53/16, 83/18 и „Службен весник на Република Северна Македонија“ бр.208/24 и 16/25) да изврши правилна оценка на поднесено известување за концентрација помеѓу КАППА СТАР РЕСАЈКЛИНГ ДОО, Умка Србија и НУТРИВЕТ ДОО Скопје, кои имале намера да извршат спојување на бизнисот за собирање, транспорт, складирање и третман на неопасен отпад на НУТРИВЕТ ДОО Скопје со бизнисот на ЕКО СТАР РЕЦИКЛАЖА ДООЕЛ Скопје.

Со оглед на фактот дека Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево, заклучокот бр. 08-98 од 01.11.2023 година го примил на 06.11.2023 година и не постапил по заклучок, односно не ги доставил бараните податоци во утврдениот рок, Комисијата за заштита на конкуренцијата побара Комисијата



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



за одлучување по прекршок како орган кој води прекршочна постапка пред Комисијата за заштита на конкуренцијата и изрекува прекршочна санкција за прекршоците определени со Законот за заштита на конкуренцијата, по службена должност да поведе прекршочна постапка против ДПУТ БУ БО МЕТАЛИКА ДООЕЛ увоз-извоз Скопје заради утврдување на евентуален прекршок од член 61 став (1) точка 1) од Законот за заштита на конкуренцијата.

Имајќи го во предвид горенавееното, а од причина што Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево не постапило во законски утврдениот рок за одговор по Заклучок 08-98 од 01.11.2023 година КОП при Комисијата за заштита на конкуренцијата, на седница одржана на ден 21.02.2025 година, донесе Заклучок за поведување на прекршочна постапка ПП бр.09-42/1 со кој Заклучок, КОП побара од Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево да ги достави до КОП следните документи и податоци: Извод од Централен регистар за тековна состојба; Биланс на успех за 2023 година и Податоци за жиро - сметка, единствен даночен број и депонент – банка во рок од 8 дена.

Заклучокот е доставен со пропратно писмо ПП бр.09-42/2 од 21.02.2025 година.

Заклучокот за поведување на прекршочна постапка ПП бр.09-42/1 од 21.02.2025 година Друштво за производство услуги и трговија БУ БО МЕТАЛИКА ДООЕЛ го прими лично на ден 13.03.2025 година, на лично барање, бидејќи истиот не го примил, а бил испратен од страна на Комисијата.

На ден 17.03.2025 година Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево ги достави бараните податоци и документи од Заклучок за поведување на прекршочна постапка ПП бр.09-42/1 од 21.02.2025 година.

На ден 04.04.2025 година КОП при Комисијата за заштита на конкуренцијата донесе Прелиминарно известување за утврдена фактичка состојба ПП бр.09-42/4.

Прелиминарното известување за утврдена фактичка состојба е доставено со пропратно писмо ПП бр.09-42/5 од 07.04.2025 година.

На ден 30.05.2025 година КОП при Комисијата за заштита на конкуренцијата донесе Конечно известување за утврдена фактичка состојба ПП бр.09-42/6.

Конечното известување за утврдена фактичка состојба е доставено со пропратно писмо ПП бр.09-42/7 од 30.05.2025 година.

По прибавувањето на потребните податоци од значење за правилно одлучување во прекршочната постапка и од прибраните докази на лице место, како и од произнесувањето по прелиминарното и конечното изјаснување за утврдена фактичка состојба на Друштво за производство услуги и трговија БУ БО МЕТАЛИКА ДООЕЛ увоз-извоз КОП утврди дека:



РЕПУБЛИКА СЕВЕРНА МАКЕДОНИЈА
КОМИСИЈА ЗА ЗАШТИТА НА КОНКУРЕНЦИЈАТА
КОМИСИЈА ЗА ОДЛУЧУВАЊЕ ПО ПРЕКРШОК

Ул. „Св. Кирил и Методиј“ бр. 54 (6^т кат), 1000 Скопје
Тел (02) 3298 666 Факс (02) 3296 466 www.kzk.gov.mk e-mail: kzk@kzk.gov.mk



Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево не постапило по Заклучок за доставување на податоци бр. 08-98 од 01.11.2023 година на Комисијата во определениот рок, а во смисла на член 49 од Законот, на начин што не ги доставило податоците побарани со наведениот заклучок во определениот рок кој истекувал на 15.11.2023 година, како ден до кога Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево било должно да ги достави бараните податоци и со тоа сторило **прекршок од член 61 став (1) точка 1) од Законот за заштита на конкуренцијата.**

Согласно член 61 став (1) од ЗЗК, КОП на претпријатието, односно здружението на претпријатија, со решение ќе му изрече глоба во износ до 1% од вредноста на вкупниот годишен приход остварен во последната деловна година, изразена во апсолутен и номинален износ за која претпријатието или здружението на претпријатија има составена годишна сметка ако:

-Не постапи по заклучок на Комисијата за заштита на конкуренцијата или Комисијата за одлучување по прекршок за доставување на податоци во определениот рок, а во смисла на член 40, член 48 и член 49 од овој закон;

Вкупните приходи на Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево остварени во 2024 година изнесуваат 50.907.729,00 денари.

КОП утврди дека износот на глобата кој се изрекува Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево за сторен прекршок од член 61 став (1) точка 1) од Законот за заштита на конкуренцијата изнесува 60.000,00 денари, што претставува 0,11786 % од вредноста на вкупниот годишен приход на Друштво за производство услуги и трговија БУ БО МЕТАЛИКА ДООЕЛ увоз-извоз с.Бразда Чучер Сандево остварен во 2024 година, како последна деловната година за која истото има составено годишна сметка.

Заради сето горе наведено се одлучи како во диспозитивот на ова решение.

Правна поука: Против ова решение може да се поднесе тужба за поведување на управен спор пред надлежен суд во рок од осум (8) дена од денот на приемот на ова решение. Тужбата го одлага извршувањето на решението.

КОМИСИЈАТА ЗА ЗАШТИТА НА КОНКУРЕНЦИЈА
КОМИСИЈА ЗА ОДЛУЧУВАЊЕ ПО ПРЕКРШОК

Претседател
М-р Борче Размоски